

बीमा क्षेत्र में 49 फीसदी एफडीआइ का स्वागत



कोलकाता. केंद्रीय वित्त मंत्री ने पिछले बजट भाषण में बीमा क्षेत्र में प्रत्यक्ष विदेशी निवेश (एफडीआइ) को 26 से बढ़ाकर 49 फीसदी कर दिया है. केंद्र के इस फैसले का सभी बीमा कंपनियों ने स्वागत किया है. आइआरडीए के पूर्व सदस्य (लाइफ) सुधीन रॉय चौधरी ने कहा कि बीमा क्षेत्र जिस प्रकार से फंड की कमी से जूझ रहा है, वैसी स्थिति में सरकार का यह फैसला बीमा उद्योग के लिए लाभकारी सिद्ध होगा. मौके पर एसबीआइ लाइफ इंश्योरेंस के प्रबंध निदेशक व सीइओ अतानु सेन ने कहा कि वर्ष 2015 में कंपनी ने अपने कारोबार में 35 प्रतिशत वृद्धि करने का लक्ष्य रखा है. वर्ष 2013-14 में कंपनी ने 11 हजार करोड़ रुपये की आमदनी की थी, जो कि पिछले वर्ष की तुलना में 30 प्रतिशत अधिक है. वर्ष 2013-14 में कंपनी ने 742 करोड़ रुपये का लाभ कमाया था, जिसे इस वर्ष आठ सौ करोड़ करने का लक्ष्य रखा गया है. इस मौके पर इंडिया फर्स्ट लाइफ इंश्योरेंस कंपनी लिमिटेड के प्रबंध निदेशक और सीइओ डॉ पी नंदगोपाल, एसेंजर इंडिया, फाइनेंशियल सर्विसेस के प्रबंध निदेशक समीर बाली, बिरला सन लाइफ इंश्योरेंस कंपनी लिमिटेड के डिप्टी सीइओ मयंक बैथवाल, आइसीआइसीआई लौंबार्ड जनरल इंश्योरेंस के प्रबंध निदेशक और सीइओ भार्गव दासगुप्ता, आइसीसी के अध्यक्ष श्रीवर्द्धन गोयनका, वरिष्ठ उपाध्यक्ष रुपेन रॉय व उपाध्यक्ष शिव सिद्धांत काल व अन्य मौजूद रहे.